



#### स्वयान कौके

पहुरा थारु दैनिकके अनलाइन न्यूज ओ ओकरभिट्टर डारल इ-पेपरमे देशविदेशसे हमार अनलाइन न्यूज ओ पत्रिका पहे सेक्वी ।

थारु भाषाके 'क' वर्गके राष्ट्रिय दैनिक

भाषा, संस्कृति ओ समाचारमूलक पत्रिका

# पहुरा



PAHURA  
NATIONAL DAILY

विवाह पवित्र बन्धन हो,  
विवाहलाई लेनदेनको विषय  
नबनाओ,  
विवाहमा दाईजो लिने र दिने  
काम नगरौं,  
दाईजोका कारण हुने हिंसा  
अन्त्य गरौं ।



नेपाल सरकार  
विज्ञापन बोर्ड

वर्ष २४ अंक ५४ वि.सं. २०८३ भदौ २३ गते मंगर

थारु सम्वत (२६४९)

[Tuesday 08 September 2026]

(मोल रु. ५ ।- पेज ४)

## सम्पर्कविहीनके बिलौनामे आफन्त भट्टाड बस्ती पुनर्स्थापनाके माग

### पहुरा समाचारवाता

धनगढी, २२ भदौ । कैलालीके फूलपती कठरिया आपन छावा अइना डगरा हेरके बैठल डेढ अँठवारसे ढेर होसेकल बा ।

रसुवाके टिमुरेस्थित पावर चाइना कम्पनीमे मजदुरी करे गैल छावा भदौ १० गते भोटकोशीमे आइल विध्वंसात्मक बारहके कारण सम्पर्कविहीन हुइल खबरसे फूलपतीके भोक, प्यास हेराइल बा । उहाँके जीवनके एकठो किल साहारा छावा बुधराम कहीं न कहीं बाँचल हुइ कना उहाँके विश्वास मरल नैहो ।

जोशीपुर गाउँपालिका-२, मुद्दीमे छावाके असामे रहल कठरिया कहलै, “भागट भागट छावा पहाडके उपर पुगल कि! सरकार पहाडके टुप्पोसम पुगके खोजल नैहो । वहाँसम खोजी करे । कहीं न कहीं मोर छावा बाँचल हुइ । एक न एक दिन अवश्य घुमके आइ ।” कठरिया हरेक दिन छावा अइना डगरा हेरटी समय बिटैटी रहल बटै । उहाँ कहलै, “छावा सम्पर्कविहीन हुइल खबरपाछे छाती जरे जस्टे किल हुइटी रहल बा । भोक, प्यास नैहोख बेचैनी किल बा ।” बुधरामके गोसिनीया रमिता



फेन दुईबसे बालकके मुख हेरटी गोसियक प्रतीक्षामे बटी । भदौ ९ गते रात १० बजेसम गोसियासे फोनमे बात करल उहाँ सकारे भोटकोशीमे बारह आइल खबर पाइलपाछे हतपत गोसियाहे फोन लगाइल रही मने सम्पर्क नैहुइल ।

घरी घरी फोनमे बात कैना प्रयासके असफलताबिच जोशीपुरसे गैल सक्कु जाने सम्पर्कविहीन हुइल खबर पाइलपाछे उहाँ छाँगासे गिरलहस महसुस हुइल । यद्यपि आशाके दीप भर बुटल नैहो । रमिता कहली, “भागके कहाँरो पुगके पक्कै बाँचल हुइही । एक न एक दिन अवश्य फेन अइही कना आशा बाख” उहाँ आपन

गोसिया ओ ओहकान संघरिया काम कैना क्षेत्रमे सरकारसे तदारकताके साथ खोजीकार्य नैकरल गुनासो करली ।

मजदुरी कैना रसुवा पुगल कैलालीके ११० जाने सम्पर्कविहीन हुइल रहिट । जौन मध्ये ४६ जाने सम्पर्कमा अइलेसे फेन ६४ जाने आभिन हेरैटी रहल बटै । पावर चाइना कम्पनी, रसुवा हाइड्रो पावरलगायतमे कार्यरत मजदुर सम्पर्कविहीन हुइल १२ दिन हुइल ओरसे घरपरिवारके सदस्य पीडा फेन बहल बा । सास वा लास कौनो अत्तोपत्तो नैहुइलपाछे का कैना, का नैकैना अन्योलके स्थितिसे उहाँहुके गुज्जटी रहल बटै । निराशा, अन्योलके बिच परिवारमे

आपन मनै कौनो न कौनो दिन अइना आशा भर रहल बा ।

मुद्दीके सम्पर्कविहीन रामप्रसाद कठरियाके गोसिनीया रेखाकुमारी कठरिया आपन गोसिया सुरक्षित अइना आशमे बैठल बटैली । भदौ ९ गते फोनमे गोसियासे बात करल सम्पर्कटी उहाँ कहली, “सरकारसे हाली खोजीकार्य करे ।” आफन्तहुकनके अनुसार रामप्रसाद, बुधरामलगायत जोशीपुरसे गैल नौ जाने कामदार पावर चाइना कम्पनीमे सडक नाला निर्माणके काम करिट ।

बिहान ७ बजे नै काममे जैना करल कहटी सुरुडबाहर काम कैना ओरसे आपन मनै सुरक्षित रूपमे पहाडउपर गैल हुइ सेक्ना आफन्तके अनुमान रहल बा । भोटकोशीके बारहके कारण रामप्रसादके भैया फत्तेराम कठरिया फेन सम्पर्कविहीन बटै । अक्के परिवारके दुई जाने सम्पर्कविहीन हुइलपाछे(बाँकी ४ पेजमे)

### पहुरा समाचारवाता

दाचुला, २२ भदौ । दाचुलाके अपिहिमाल गाउँपालिका-१, भट्टाड बस्तीमे गत शुखके गैल पहिरोसे प्रभावित परिवारहे राहत उपलब्ध करैना तथा बस्ती पुनर्स्थापना सुदूरपश्चिम प्रदेश सरकारसँग यहाँके स्थानीय माग करले बटै ।

शनिचरके सुदूरपश्चिम प्रदेशके मुख्यमन्त्री खगराज भट्टहे स्थानीयके मागसहितके ज्ञापनपत्र बुझाइल अपिहिमाल गाउँपालिकाके अध्यक्ष भक्तिसंह ठेकरे बोहरा जानकारी डेलै । कुछ दिनपाछे जिल्ला प्रशासन कार्यलयमार्फत संघीय सरकारहे समेत बस्ती पुनर्स्थापनाके मागसहितके ज्ञापनपत्र बुझैना योजना रहल उहाँ बटैलै ।

उहाँ ज्ञापनपत्रमे पहिरोसे प्रभावित परिवारहे तत्काल राहत उपलब्ध करैनाके साथे प्रभावित परिवारके पुनर्स्थापना तथा सुरक्षित बसोबासके व्यवस्था कैना आग्रह करल बटैलै । पहिरोके कारण क्षतिगस्त पदमार्गलगायत स्थानीय संरचनाके पुनर्निर्माण करे पना तथा भविष्यमे हुइ

सेक्ना सम्भावित जोखिम न्यूनीकरणके लाग आवश्यक योजना ओ कार्यक्रम सञ्चालन कैना फेन प्रदेश सरकारके ध्यानाकर्षण कराइल अध्यक्ष बोहरा बटैलै । गाउँपालिका अध्यक्ष बोहराके अनुसार मुख्यमन्त्री भट्ट प्रभावित परिवारके राहत तथा पुनर्स्थापनाके विषयमे प्रदेश सरकारसे करे सेक्ना आवश्यक सहयोग तत्काल आघे बहैना प्रतिबद्धता व्यक्त करल बा । पहिरोके कारण भट्टाड बस्तीके स्थानीय प्रभावित हुइनाके साथे पदमार्ग तथा अन्य संरचनामे फेन क्षति पुगल बा ।

जोखिमयुक्त क्षेत्रमे थप क्षति हुइ नैडुहक लाग तत्काल राहतसंगे दीर्घकालीन पुनर्स्थापनाके कार्यक्रम सञ्चालन कैना आवश्यक रहल अध्यक्ष बोहराके कहाइ रहल बा । गाउँपालिकासे प्रभावित परिवारके टेन्टलगायत सामग्री वितरण करल उहाँ बटैलै । भट्टाड क्षेत्रमे शुखके साँझ पहाडसे गिरल पहिरोके कारण चमेलिया लडिया आंशिक रूपमे थुनल रहे कलेसे भट्टाड बस्ती पहिरोके उच्च जोखिममे रहल बा ।

## लगातार वर्षासे सतर्कता अपनैना आग्रह



### पहुरा समाचारवाता

धनगढी, २२ भदौ । कैलालीलगायत सुदूरपश्चिमके टमान भूभागमे वर्षा हुइटी रहल बा । वर्षा आगामी तीन दिनसम कायमे रहना सम्भावना रहल जल तथा मौसम विज्ञान कार्यालय अत्तरिया जनैले बा ।

कार्यालय प्रमुख इञ्जिनियर सञ्जयकुमार साहके अनुसार मौसम पूर्वानुमानअनुसार सोम्मारसे २४ गतेसम हिमाल, पहाड ओ तराईका अधिकांश भूभागमे मौसम साधारणतया बदली रहना बा । इ अवधिमे टमान स्थानमे मेघगर्जन ओ बाजसहित मध्यम वर्षाके सम्भावना रहना बा ।

सोम्मारके पहाडी ओ तराई क्षेत्रके कुछ स्थानमे भारी वर्षाके सम्भावना रहल ओरसे उहे अनुसार आवश्यक सतर्कता अपनैना आग्रह करल बा । “सोम्मार दिनके हिमाली क्षेत्रमे कम, पहाडी ओ तराई क्षेत्रके अधिकांश क्षेत्रमे मेघगर्जन हुइना सम्भावना रहल बा । रातके फेन हिमाली क्षेत्रमे कम तथा पहाडी ओ तराई क्षेत्रमे कुछ स्थानमे मध्यम वर्षाके सम्भावना रहेबर

पहाडी तथा तराईके एक-दुई स्थानमे भारी वर्षा हुइ सेक्ना अनुमान बा”, कार्यालय प्रमुख साह कहलै ।

ओस्टके, मङ्गरके वर्षाके दायरा कुछ घटना डेखगैलेसे फेन मौसम पूर्णरूपमे नैखुल्ला, हिमाली तथा पहाडी क्षेत्र ओ तराईके कुछ स्थानमे मेघगर्जन तथा बाजसहित मध्यम वर्षाके सम्भावना रहल बा । मंगर रात भर तीन भूभागके स्थानमे मध्यम वर्षा हुइ सेक्ना पूर्वानुमान रहल बा ।

### सुदूरपश्चिमके कुछ ठाउमे भारी वर्षाके सम्भावना

सुदूरपश्चिम प्रदेश लगायत कोशी, बागमती, गण्डकी, कर्णाली, लुम्बिनी प्रदेशके कुछ ठाउँमे मध्यमसे भारी वर्षा हुइना पूर्वानुमान करल बा ।

कोशी, बागमती ओ गण्डकी प्रदेशके हिमाली ओ पहाडी भू-भाग, कर्णाली प्रदेशके पहाडी भू-भाग तथा लुम्बिनी ओ सुदूरपश्चिम प्रदेशके पहाडी ओ तराई भू-भागके एक-दुई ठाउँमे भारी वर्षाके सम्भावना रहल मौसम पूर्वानुमान महाशाखा जनैले बा । देशके हिमाली भू-भागके कुछ

ठाउँमे तथा पहाडी भू-भागके ढेर ठाउँमे मेघगर्जन/चट्याङ्ग सहित मध्यमसम वर्षा/हिमपातके फे सम्भावना बा ।

लुम्बिनी ओ सुदूरपश्चिम प्रदेशके तराई भू-भागके ढेर स्थानमे, बागमती ओ गण्डकी प्रदेशके तराई भू-भागके कुछ स्थानमे तथा मधेश प्रदेश ओ कोशी प्रदेशके तराई भू-भागके कम स्थानमे मेघगर्जन/चट्याङ्ग (बाँकी २ पेजमा)

### नागरिकमैत्री: सार्वजनिक सेवा

- ❖ सेवाग्राहीप्रति सम्मान, शिष्टता र समान व्यवहार गरौं,
- ❖ छिटो, सरल, पारदर्शी र गुणस्तरीय सेवा प्रदान गरौं,
- ❖ सेवासम्बन्धी सूचना, प्रक्रिया र शुल्क स्पष्ट रूपमा उपलब्ध गराऔं,
- ❖ प्रविधिमैत्री तथा डिजिटल सेवाको प्रभावकारी उपयोग गरौं,
- ❖ सेवाग्राहीका गुनासा, सुझाव र प्रतिक्रियालाई सम्बोधन गरौं,
- ❖ सुशासन, इमानदारीता, जवाफदेहिता र उत्तरदायित्वलाई आत्मसात् गरौं,
- ❖ सार्वजनिक सेवालाई विधासयोग्य, पहुँचयोग्य र नागरिककेन्द्रित बनाऔं ।

सेवाग्राहीको सन्तुष्टि नै सार्वजनिक सेवाको सफलता हो ।



नेपाल सरकार  
विज्ञापन बोर्ड

### सुदूरपश्चिम प्रदेशको अत्याधुनिक सुविधा सम्पन्न

## निसर्ग हस्पिटल

एण्ड रिसर्च सेन्टर प्रा.लि.

विशेषज्ञ डाक्टर तथा ओ.पि.डी सेवाहरू

|                                               |                                        |                                               |                                         |
|-----------------------------------------------|----------------------------------------|-----------------------------------------------|-----------------------------------------|
| जनरल फिजिसियन<br>(पेट,छाती,मुटु) रोग विशेषज्ञ | रेडियोलोजी विशेषज्ञ                    | न्युरो, मास्कुलर, नशा तथा मेन्टल रोग विशेषज्ञ | हाडजोर्नी तथा स्पोर्ट्स फिजियोथेरापिस्ट |
| हाडजोर्नी तथा नशरोग विशेषज्ञ                  | जनरल तथा ल्याप्रोस्कोपिक सर्जन         | स्त्री तथा प्रसुति रोग विशेषज्ञ               | नवजात शिशु तथा बालरोग विशेषज्ञ          |
| नाक, कान, घाँटी तथा थाइरोइड रोग विशेषज्ञ      | एनेस्थेसिया तथा क्रिटिकल केयर विशेषज्ञ | मुख, अनुहार तथा वङ्गारा विशेषज्ञ              | मानसिक तथा नशा रोग विशेषज्ञ             |
| छाला, यौन, कुष्ठरोग तथा सौन्दर्य विशेषज्ञ     | मृगौला तथा मुत्ररोग विशेषज्ञ           | मुटु रोग विशेषज्ञ                             |                                         |

Hasanpur, Dhangadhi-5, Kailali, Nepal  
091-527000/01/02, 9865680100, 9804600745  
www.nisarghospitalnepal.com / nisarghospitalnepal

स्माईल चौधरीसे प्रकाशित

सठपाढक : प्रेम चौधरी (९८४८४२२२०७)

कार्यकारी सठपाढक : राम दहित (९८४८४९४५१८)

भाषा सल्लाहकार : दिलबहादुर चौधरी

पहुढा सठपाढक : कृष्णराज सर्वहारी

व्यवस्थापन सल्लाहकार : राजकुमार चौधरी

प्रधान कार्यालय: धन.पा.- ८, शिवनगर, कैलाली (नमस्ते सहकारी भवन)

मसुरिया शाखा: दिनेश दहित (९८१२६४१६०१)

पहलमानपुर शाखा: जीवन चौधरी (९८४७५०१८८७/९८२५६२९३०५)

प्रधान कार्यालय धनगढी

E-mail: [dailypahura@gmail.com](mailto:dailypahura@gmail.com),

Website: [pahura.com](http://pahura.com)

मुद्रक : समैजी अफसेट प्रेस, वेहडी, धनगढी

## लगातार वर्षासे...

सहित मध्यमसम वर्षाके सम्भावना बा । कोशी प्रदेशके पहाडी ओर तराई भू-भागके एक-दुई स्थानमे भारी वर्षाके सम्भावना रहल बा । मौसम विज्ञानमे २४ घण्टाके अवधिमे ५० से १०० मिलिमिटरसम वर्षा हुइनाहे भारी वर्षा हुइल मानजाइठ कलेसे १०० से २०० मिलिमिटर वर्षा हुइनाहे ढेर वर्षा ओ २०० से ढेर वर्षा हुइनाहे अति भारी वर्षा हुइल मानजाइठ ।

तराई भू-भागके कुछ स्थानमे मेघगर्जन/चट्याङ्ग सहित मध्यमसम वर्षाके सम्भावना बा । कोशी, बागमती ओ गण्डकी प्रदेशके हिमाली भू-भागके कुछ स्थानमे तथा लुम्बिनी, कर्णाली ओ सुदुरपश्चिम प्रदेशके हिमाली भू-भागके कम ठाउँमे मेघगर्जन/चट्याङ्ग सहित मध्यमसमके वर्षा/हिमपातके सम्भावना बा ।

संधियारको नाममा जारी १५ दिने सूचना

यस उपमहानगरपालिकाको वडा नम्बर ८ कान्तिपुर टोल स्थित कित्ता नं. २०६३ क्षेत्रफल १६९.३१ वर्गमिटरमा भवन निर्माण गर्ने घरधनी श्री पार्श्वती कुमारी उपाध्यायले यस उमनपामा पेश गरेको नक्सा बमोजिमको भवन निर्माण गर्न संधियारको नाममा सूचना प्रकाशित गरिएको छ । निवेदन साथ पेश हुन आएको प्रमाण र नक्साको आधारमा निर्माण स्वीकृति दिँदा तपाईंको जग्गाको हानिनोक्सानी हुन्छ, हुँदैन, सन्धि सर्पन हानिनोक्सानी हुने भए यो सूचना प्रकाशित भएको मितिले १५ दिनभित्र सबुत प्रमाणसहित नगरपालिकामा उजुर गर्न सुचित गरिन्छ । अन्यथा कानून बमोजिम नक्सापास भै जाने व्यहोरा सम्बन्धित सबैको जानकारीको लागि अनुरोध छ ।

१. निर्माण निमित्त प्रस्तावित जग्गाको चार किल्लाको विवरण

पूर्व: देशरानी चौधरी पश्चिम: सडक

उत्तर: भजोरा राना थारु दक्षिण: सुकाली राना

धनगढी उपमहानगरपालिका

नगर कार्यपालिकाको कार्यालय, धनगढी, कैलाली

संधियारको नाममा जारी १५ दिने सूचना

यस उपमहानगरपालिकाको वडा नम्बर ७ देवहरिया स्थित कित्ता नं. १५५३ क्षेत्रफल २६२.४२ वर्गमिटरमा भवन निर्माण गर्ने घरधनी श्री शारदा कुमारी बम्मले यस उमनपामा पेश गरेको नक्सा बमोजिमको भवन निर्माण गर्न संधियारको नाममा सूचना प्रकाशित गरिएको छ । निवेदन साथ पेश हुन आएको प्रमाण र नक्साको आधारमा निर्माण स्वीकृति दिँदा तपाईंको जग्गाको हानिनोक्सानी हुन्छ, हुँदैन, सन्धि सर्पन हानिनोक्सानी हुने भए यो सूचना प्रकाशित भएको मितिले १५ दिनभित्र सबुत प्रमाणसहित नगरपालिकामा उजुर गर्न सुचित गरिन्छ । अन्यथा कानून बमोजिम नक्सापास भै जाने व्यहोरा सम्बन्धित सबैको जानकारीको लागि अनुरोध छ ।

१. निर्माण निमित्त प्रस्तावित जग्गाको चार किल्लाको विवरण

पूर्व: सडक र दिपक डुंगौरा पश्चिम: कल्पनादेवी सेट्टी

उत्तर: हिंदु राना थारु दक्षिण: गोविन्द बहादुर बोहरा

धनगढी उपमहानगरपालिका

नगर कार्यपालिकाको कार्यालय, धनगढी, कैलाली

डिवश ड्राईभिङ सेन्टर

दक्ष चालक बन्ना सक्नु सैद्धान्तिक तथा व्यवहारिक ज्ञान देना प्रयास हमार, सफलता आपकेकै ।

सीप सिकी, स्वरोजगार बनी विद्यार्थी ओ ग्रुपमे अउईयाहुक्रनहे विशेष छुटसहित...

हमार यहाँ दक्ष प्रशिक्षकहरुनसे मोटर साईकल, स्कुटी, कार, जीप ग्यारेन्टीके साथ ड्राईभिङ सिखैनाके साथै फोटोग्राफीके सुविधा समेत उपलब्ध बा ।

नोट: साथै दूरसे अउईया विद्यार्थीनके लाग बैठना व्यवस्था समेत उपलब्ध बा । समयमे सक्नु सिकाह विद्यार्थीहुक्रनहे सम्पर्क कैना सहर्ष जानकारी कराइटी ।

धनगढी, चटकपुर कैलाली फोन. ०९१-४१०२३७ मो.९८४८४३९६८५

“लैंगिक समानताके लाग समान सोच ओ व्यवहार: समृद्धिके आधार”

# विपतमे स्थानीय सरकार

रसुवाके भोटकोशी नदीमे भदौ १० गते आइल हिमबाटके कारण रसुवा, नुवाकोट ओ धादिङ जिल्लामे भारी जनधनके क्षति हुइल बा । सरकारसे उच्च प्राथमिकताके साथ खोज, उद्धार, राहत तथा पुनर्स्थापनाके कार्यहे आगे बहैटि बा । अइसिन विषम परिस्थितिमे स्वदेश तथा विदेशके टमान संस्था तथा व्यक्तिके सरकारहे सहयोग प्राप्त हुइटि बा । हालसम कुछ देश, व्यक्ति तथा संस्थासे सहयोग करले बा कलेसे कुछ सहयोग करना प्रतिबद्धतासहित रकम घोषणा करल बा । राहत सामग्री काठमाडौं तथा प्रभावित जिल्लाके होल्डिङ सेन्टरमे संकलन तथा वितरण हुइल बा । यी प्रकृतिके विपत्के समयमे मानवताके भावनासे प्रेरित होके व्यक्ति तथा संस्थासे अपन हैसियत अनुसार नगद, खाद्यसामग्री, दैनिक आवश्यक वस्तु, स्वास्थ्य सामग्रीलगायतके सहयोग करना तत्परता देखाइल बा । यी विपत्के अवस्थामे संघीय सरकारके टमान संयन्त्रके परिचालन कैके खोज, उद्धार, राहत तथा पुनर्स्थापनाके कार्यहे हुत ओ प्रभावकारी रूपमे आगे बहैना प्रयास हुइटि बा । विपत्के प्रभावकारी सामना करना संघीय, प्रदेश तथा स्थानीय सरकारके संयन्त्रबिच आवश्यक समन्वय, सहकार्य तथा जिम्मेवारीके स्पष्ट बाँडफाँट आवश्यक देखाइठ ।

विशेष कैके बाढ प्रभावित क्षेत्रमे उद्धारमे नेपाली सेना अग्रपङ्क्तिमे देखाइठ । काहेकि ओकरसँग स्रोतसाधान व्यावसायिक कार्यगत अनुभव ओ चैन अफ कमान्ड बा । टबेमारे सशस्त्र प्रहरी ओ नेपाल प्रहरी फेन सँगै उद्धार ओ राहत वितरणमे साहसिक ओ उल्लेखनीय कार्य करल बा । जनप्रतिनिधि तथा नागरिक समाजके प्रतिनिधि फेन अपनअपन ठाउँसे सहयोग करल देखाइठ । राष्ट्रिय विपत् जोखिम न्यूनीकरण तथा व्यवस्थापन प्राधिकरणके अनुसार बाढसे पाँच ठो जिल्लाके १५ स्थानीय तह ओ ४८ ठो वडा प्रभावित हुइल बा । उमध्ये सबसे ढेर रसुवा (चार स्थानीय तह ओ ११ वडा), नुवाकोट (चार स्थानीय तह ओ १० वडा) ओ धादिङ (चार स्थानीय तह ओ १८ वडा) प्रभावित हुइल बा । बाढ प्रभावित क्षेत्रमे सरकारी, निजी तथा नागरिकस्तरसे राहत वितरण हुइटि बा । तथापि राहत वितरणमे कुछ हदसम अलमल हुइल गुनासो फेन सुन्जाइठ ।

गाउँपालिका महासंघके अनुसार बाढ प्रभावित स्थानीय तहके जनप्रतिनिधि तथा कर्मचारी स्वयं फेन बाढसे प्रभावित हुइल बटै । कुछ जनप्रतिनिधि तथा कर्मचारी बेपत्ता हुइल बटै कलेसे कुछ घरबारविहीन हुइल बटै । उहाँहुके भौतिक तथा मानसिक अवस्थामे समेत गम्भीर रूपमे प्रभावित

हुइल अवस्था बा । बाढ प्रभावित स्थानीय तहके वडामे नियमित दैनिक प्रशासनिक सेवा पूर्ण रूपमे सञ्चालन हुइ सेकल नैहो । कुछ स्थानमे कार्यालय भवन तथा आवश्यक भौतिक संरचना उपलब्ध नैहो कलेसे कर्मचारीके समेत अभाव रहल बा । यद्यपि अवस्था क्रमशः सामान्य बन्टि गैल बा । यी अवस्थामे सामान्य समयके जस्टे स्थानीय सरकारके प्रभावित क्षेत्रके वडा कार्यालयसे नियमित रूपमे सेवा प्रवाह हुइ सेकल नैदेखाइठ । अइसिन विषम परिस्थितिमे स्थानीय सरकारके सेवा प्रवाह तथा विपत् व्यवस्थापनमे संघीय,

स्थानीय सरकारसँग खोज, उद्धार तथा राहत वितरणके कार्यमे आवश्यक सहकार्य ओ समन्वय नैकरल गुनासो फेन सुनल बा । यी विपत्के अवस्थामे संघीय संरचना अनुरूप विपत्के प्रभावकारी सामना करना तिनु तहके सरकारबिच प्रभावकारी समन्वय, सहकार्य तथा जिम्मेवारीके स्पष्ट बाँडफाँट आवश्यक बा । विशेष कैके खोज, उद्धार, राहत वितरण, पुनर्स्थापना तथा पुनर्निर्माणके कार्यमे तिनु तहके सरकारबिच स्पष्ट कार्यविभाजन ओ निरन्तर समन्वय हुइना आवश्यक बा ।

यी सन्दर्भमे नेपालमे विगतमे आइल टमान विपत्के घटनासे फेन स्थानीय सरकारके महत्वपूर्ण भूमिकाबारे सिकाइ प्राप्त करे सेक्जाइ । २०७२ सालके भूकम्प तथा २०८० साल कात्तिक १७ गतेके विनाशकारी जाजरकोट भूकम्पके समयमे राहत तथा उद्धारके कार्यमे स्थानीय सरकारके महत्वपूर्ण भूमिका रहल बा । ओस्टेक कोभिड-१९ महामारीके समयमे संघीय तथा प्रदेश सरकारके प्रयाससँगै स्थानीय सरकार उद्धार, क्वारेन्टाइन व्यवस्थापन, होल्डिङ सेन्टर, उपचार, स्वास्थ्यसेवा तथा राहत वितरण जैसिन कार्यमे अग्रपङ्क्तिमे रहिके कार्य करले रहे ।

कोरोना भाइरस महामारीसे सिर्जना करल असहज तथा चुनौतीपूर्ण परिस्थितिके सामना करना स्थानीय सरकार अग्रपङ्क्तिमे रहल पाइल रहे । यिहिनसे विपत्के समयमे स्थानीय सरकारके भूमिका अत्यन्त महत्वपूर्ण हुइना स्पष्ट बा ।

टबेमारे वर्तमान विपत्के अवस्थामे फेन संघीय तथा प्रदेश सरकारसे स्थानीय सरकारसँग प्रभावकारी समन्वय ओ सहकार्य कैके तत्कालके लाग राहत वितरण, प्रभावित नागरिकके पहिचान, आवश्यकता मूल्यांकन तथा राहत व्यवस्थापनके कार्यमे स्थानीय सरकारहे परिचालन करलमे राहत वितरण और प्रभावकारी, पारदर्शी ओ आवश्यकतामे आधारित बनाइ सेक्ना आधार अक्षर देखाइठ ।

प्रदेश ओ स्थानीय सरकारबिच प्रभावकारी समन्वय, सहकार्य ओ स्रोत परिचालन आवश्यक बा । संघीय सरकार तथा प्रतिनिधि सभाके सदस्य एवं मन्त्रीसे स्थानीय सरकारसे आवश्यक समन्वय नैकरल आरोप लगाइल समाचार यदाकदा सार्वजनिक हुइना करल बा । औरैओर कुछ स्थानीय तहके जनप्रतिनिधि संघीय सरकारके संयन्त्रसे आवश्यक सहकार्य ओ समन्वय नैकरल आरोप लगाइल फेन देखाइठ । यिहिनसे विपत्के समयमे तिनु तहके सरकारबिच प्रभावकारी समन्वय, सहकार्य ओ स्पष्ट जिम्मेवारी निर्वाहके और ढेर आवश्यकता देखाइल बा ।

राहत वितरणमे कुछके गुनासो तथा आक्रोश देखाइल बा । साथे राहतदाताके फेन राहत वितरण तथा व्यवस्थापनसम्बन्धी गुनासो रहल देखाइठ । संघीय सरकारसे प्रदेश तथा

संघीय सरकारके प्रमुख जिम्मेवारीमध्ये तत्काल खोज तथा उद्धारके कार्यहे प्रभावकारी रूपमे सञ्चालन करना हो, जोन कार्य संघीय सरकारसे करटि बा । साथे राष्ट्रिय तथा अन्तर्राष्ट्रिय तहसे आवश्यक स्रोतसाधन तथा सहयोग जुटैना जिम्मेवारी फेन संघीय सरकारके रहठ । खोज उद्धारमे ढेर केन्द्रित होके राहत व्यवस्थापनमे अनुगमनकर्ताके रूपमे भूमिका बहन कैके उपयुक्त रहठ । राहत वितरणके क्रममे विगतके भूकम्प तथा बाढ प्रभावित क्षेत्रमे जस्टे अनियमितता, अपारदर्शिता, दोहोरो वितरण, पक्षपात तथा राजनीतिक पूर्वाग्रह देखाइ सेक्ना सम्भावना रहठ । अइसिन समस्या हुइ नैडेना राहत वितरण प्रक्रियाके प्रभावकारी अनुगमन तथा निगरानी करना संघीय तथा प्रदेश सरकारके महत्वपूर्ण दायित्व रहठ । साथे राहत वितरणमे

विचार

डा.मीनबहादुर शाही

पारदर्शिता, निष्पक्षता ओ जवाफदेहिता सुनिश्चित करना स्पष्ट मापदण्ड तथा प्रभावकारी अनुगमन संयन्त्र आवश्यक बा ।

प्रदेश सरकारके भूमिका मुख्यतः संघीय ओ स्थानीय सरकारबिच समन्वय तथा सहकार्य कायम करटि राहत, पुनर्स्थापना तथा पुनर्निर्माणके कार्यमे प्रभावकारी भूमिका निर्वाह करना हो । तत्काल कर्मचारी अभाव रहल ढेर प्रभावित स्थानीय तहमे अल्पकालीन रूपमे आवश्यक कर्मचारीके व्यवस्था करे परठ ।

अस्टेक, स्थानीय सरकारके समन्वयमे तत्काल राहत वितरणमे महत्वपूर्ण भूमिका रहठ । स्थानीय सरकार नागरिकहे प्रत्यक्ष रूपमे चिन्हा ओ उहाँहुकनके घरदैलोमे पुगे सेक्ना सबसे लगगेक सरकार रहल ओरसे राहत वितरणहे प्रभावकारी, पारदर्शी ओ आवश्यकतामे आधारित बनैना यकर भूमिका विशेष महत्वपूर्ण रहठ । विशेष कैके स्थानीय सरकारके वडा कार्यालयसे अपन वडामे के व्यक्ति कौन अवस्थामे बा, किहिनहे कैसिन सहयोग आवश्यक बा तथा कौन क्षेत्रमे विपत्के प्रभाव ढेर परल बा कना विषयमे प्रत्यक्ष जानकारी ढरले रहठ । टबेमारे नागरिकके अवस्था पहिचान, तथ्यांक संकलन, अभिलेखीकरण तथा आवश्यकताके आधारमे राहत वितरणके प्राथमिकता निर्धारणमे स्थानीय सरकार ढेर जिम्मेवार ओ प्रभावकारी हुइ सेकि । स्थानीय सरकारके गतिविधि तथा कार्यके स्थानीय नागरिकसे निरन्तर निगरानी करटि रहठ । स्थानीय सरकारके प्रतिनिधिहे जवाफदेही बनैना नागरिकसे प्रश्न करना तथा निगरानी करना ‘वाचडग’ के भूमिका निर्वाह करठै ।

यी मेरिक नागरिक निगरानीके कारण स्थानीय सरकारके प्रतिनिधि अनियमितता हुइ नैडेना तथा अपन कार्यप्रति ढेर सजग ओ जिम्मेवार हुइना प्रेरित रहठ ।

यी सन्दर्भमे नेपालमे विगतमे आइल टमान विपत्के घटनासे फेन स्थानीय सरकारके महत्वपूर्ण भूमिकाबारे सिकाइ प्राप्त करे सेक्जाइ । २०७२ सालके भूकम्प तथा २०८० साल कात्तिक १७ गतेके विनाशकारी जाजरकोट भूकम्पके समयमे राहत तथा उद्धारके कार्यमे स्थानीय सरकारके महत्वपूर्ण भूमिका रहल बा । ओस्टेक कोभिड-१९ महामारीके समयमे संघीय तथा प्रदेश सरकारके प्रयाससँगै स्थानीय सरकार उद्धार, क्वारेन्टाइन व्यवस्थापन, होल्डिङ सेन्टर, उपचार, स्वास्थ्यसेवा तथा राहत वितरण(बाँकी ३ पेजमे)

जरूरी टेलिफोनके प्रायोजक:

हमार यहाँ बोडलर मुर्गीनके मासु सुपथ मोलमे मिलठ । सेवा कर्ना मौका अवश्य देहबी ।

नोट : भोजविहा, व्रतवन्धके लाग होम डेलिभरीके सुविधा बा ।

प्रो.रमेश चौधरी केभी मासु पसल

वेयावेहडी चौक, धनगढी कैलाली शारद उमावि लगे मो. ९८११६३३६८०

एम्बुलेन्स नम्बर ९८२४६८९६१७, ९८५८५८७०१८, ९८१४६०८०५६, ९८१४६८०००६, ९८१४६८०००६, ९८१४६८०००६

प्रहरी अञ्चल प्रहरी कार्यालय ०९१- ५२१३०१ जिल्ला प्रहरी कार्यालय ०९१-५२११५०,१०० वडा प्रहरी कार्यालय ०९१-५२१३९१,११० इप्राका अत्तरिया ०९१-५५०१३२

जिनगर प्रहरी चौकी ०९१-५२११८३ जिल्ला प्रहरी कार्यालय ०९१-५२११५३ इप्राका मसुरिया ०९१-४०२०१४ इप्राका चौमाला ०९१-६९२५७१ इप्राका लम्की ०९१-५४०११९ इप्राका फल्ठुरे ०९१-६९०३३० इप्राका हनुलिया ०९१-५२११४५ इप्राका पाण्डौन ९७४९०१४९०५ सिमा प्रहरी चौकी बहुलिया ०९१-५२१३०६ इप्राका टीकापुर०९१-५६०१९९ रा.प्र.वल सिमासुरक्षा धनगढी ५२६९२८ बैक नेपाल राष्ट्र बैक ०९१-२१३३२ नवजिवन बैक ०९१-५२३६५३ कृषि विकास बैक ०९१-५२१२३५ मालिका विकास बैक०९१-५२३३८८ बैक अफ काठमाण्डौ ०९१-५२३३८६ बैक अफ एसिया ०९१-५२५६५० नेपाल बग्लादेश बैक ०९१-५२१७८५ टिकापुर बैक ०९१-५२७४८५

कुमारी बैक ०९१-५२६०३८ सनराईज बैक ०९१-५२४८५० नेपाल इन्नेसमेन्ट बैक०९१-५२३७०६ एनएमबी बैक लि.०९१-५२१२१६ सरकारी कार्यालय जिल्ला प्रशासन .०९१-५२११०१ जिल्ला विकास .०९१-५३३५६० नगरपालिका .०९१-५२१४२९ मालपोत.०९१-५२१३०१, लापी शाखा.०९१-५६०४०२ कृषि विकास .०९१-५२३२५५, भूमि सुधार.०९१-५२१२३५ जिल्ला हुलाक.०९१-५२११५२, नेपाल बाल संगठन: ५२३६६५ अस्पताल सेती अञ्चल.०९१-५२१२७१ नवजिवन ०९१- ५२१२३३/५२१७३३ विजय मेडिकल हल धनगढी ०९१-५२३४३५ पद्मा धनगढी ०९१-५५०३५५ सेवा नर्सिङ होम अत्तरिया ०९१-५५०७१७ एम्बुलेन्स मसुरिया ९७४९०१८०८१ घोडाघोडी अस्पताल सुखड०९१-६९४७०७ टीकापुर अस्पताल ०९१-५६०१५० दमकल १०१ नेपाल रेडक्रस सोसाईटी ०९१-५२१३३३ कैलाली उ.बा.संघ ५२१२३७, ५२३९७१

एम्बुलेन्स : ५२१६०० सामुदायिक एम्बुलेन्स सेवा टीकापुर ९८४८५४७५४० विगत : ५२११४५ दिनेश मेटल ०९१-५२१३९२ होटल डिमोटी ०९१-५२३९१८/५२५३९१ जगदम्बा०९१-५२३५१०, विगा०९१-५२३२७३ तरुण ०९१-५२५६९३, सनलाईट०९१-५२१५३६ वर्ल्ड लिंक धनगढी :५२०१५१ नाल्जालाज०९१-५२२८३०/५२७१९० नेपाल पत्रकार महासंघ :५२७१२२ शैक्षिक संस्था कैलाली बहुमुखी क्याम्पस ०९१-५२१३३३ सुदुरपश्चिमाञ्चल क्याम्पस ०९१-५२३९९२ ऐश्वर्य बहुमुखी क्याम्पस ०९१-५२१७७९ राजनीतिक पार्टी नेपाली कांग्रेस कार्यालय : ५२४११५ नेकपा (एमाले) कार्यालय : ५२१०१० बसपार्क काउन्टर धनगढी : ५२१३२५२ एफ.एम दिनेश एफ एम ९३.८ मेगाहर्ट्ज धनगढी: ०९१-५२६७०१

# सुदूरपश्चिम सरकारके न्यूनतम साभ्ना कार्यक्रम

पहुरा समाचारवाता

धनगढी, २२ भदौ । सुदूरपश्चिम प्रदेशमे नेकपा (एमाले) ओ नेपाली कम्युनिष्ट पार्टीबीचके सहकार्यमे बनल संयुक्त सरकारसे प्रदेश सञ्चालनके लाग ४० बूँदे न्यूनतम साभ्ना कार्यक्रम सार्वजनिक करले बा ।

मुख्यमन्त्री तथा नेपाली कम्युनिष्ट पार्टीके संसदीय दलके नेता खगराज भट्ट ओ नेकपा (एमाले) के संसदीय दलके नेता तथा पूर्वमुख्यमन्त्री राजेन्द्रसिंह रावलबीचके सहमतिके आधारमे सोम्मारके सार्वजनिक करल कार्यक्रममे उत्पादन ओ रोजगारी वृद्धि, लगानी प्रवर्द्धन, कृषि, उद्योग, पर्यटन, पूर्वाधार, स्वास्थ्य, शिक्षा, सामाजिक न्याय ओ सुशासनहे प्राथमिकतामे राखल बा ।

सरकारसे 'उत्पादन-स्वरोजगारी-आय'हे समृद्धिके मूल आधार बनैटी कृषि, उद्योग, पर्यटन, पूर्वाधार ओ सेवा क्षेत्रमे प्राथमिकताके साथ बजेट विनियोजन कैना जनैले बा ।

**‘मेड इन सुदूरपश्चिम’ अभियान**

कार्यक्रममे स्थानीय कच्चा पदार्थमे आधारित उत्पादनके बजारीकरण ओ ब्रान्डिङके लाग ‘मेड इन सुदूरपश्चिम’ अभियान सञ्चालन कैना उल्लेख करले बा । सार्वजनिक क्षेत्रमे स्थानीय उत्पादनके उपयोग ओ उपभोगहे प्राथमिकता देना नीति सरकारसे लेना हुइल बा ।

प्रदेश नीति तथा योजना आयोगमार्फत लगानीके सम्भावित क्षेत्रके विस्तृत अध्ययन कैके आन्तरिक तथा बाह्य लगानी आकर्षित कैना ओ व्यवसाय दर्ता, नवीकरण तथा व्यापार सहजीकरणके लाग एकद्वार प्रणाली लागू कैना सरकारके योजना रहल बा ।

सार्वजनिक-निजी-सहकारी साभ्नेदारीमे बरा तथा रूपान्तरणकारी आयोजना सञ्चालन कैना तथा वैदेशिक रोजगारीसे आइल युवा, महिला, दलित, थारू, पूर्वकमैया ओ मुक्त हलियाहे लक्षित कैके सीप, प्रविधि ओ पुँजीसहितके उद्यमशीलता तथा स्टार्टअप कार्यक्रम सञ्चालन कैना नीति फेन कार्यक्रममे समेटल बा ।

**कृषि मुख्योजनासे सामूहिक सेतीसम**

प्रदेश सरकारसे दीर्घकालीन प्रादेशिक कृषि मुख्योजना निर्माण कैके कार्यान्वयनमे लन्ना जनैले बा । माटो, जलवायु ओ बजारके सम्भावनाके आधारमे कृषि उत्पादन ओ उत्पादकत्व वृद्धि कैना तथा स्व-रोजगारी सिर्जना कैना लक्ष्य राखल बा ।

खण्डीकृत जमिनहे एकीकृत कैके सामूहिक तथा व्यावसायिक खेती प्रवर्द्धन कैना, बाँझ जमिनके उपयोग कैना तथा प्रदेश मातहतके जमिन दीर्घकालीन लिजमे देना नीति लेना हुइल बा ।

गरिबीके रेखाटर रहल कृषकहे मौसम सूचकांकमे आधारित कृषि बीमा प्रिमियममे निश्चित प्रतिशत अनुदान देना तथा रैथाने ओ लोपोन्मुख बीउबिजनके संरक्षण कैना कार्यक्रमसमेत आधे सारल बा ।

गाई-भैंसी, भेडा-च्याङ्गा, बाखा, बंगुर, माछा ओ मौरीपालनलगायत पशुपालनहे व्यावसायिक बनैटी प्रदेशहे दूध, मासु, माछा, अण्डा ओ मह उत्पादनमे आत्मनिर्भर बनैना लक्ष्य राखल बा ।

**भूमिहीनसे मुक्त हलियासमके समस्या समाधान कैना प्रतिबद्धता**  
भूमिहीन, सुकुम्बासी, अव्यवस्थित बसोबासी, मुक्त कमैया, मुक्त हलिया, कमलरी तथा आरक्षपीडितके जग्गा स्वामित्व ओ भोगचलनसम्बन्धी समस्या समाधान कैना विशेष पहल कैना सरकारके प्रतिबद्धता रहल बा ।

सहकारी क्षेत्रमे डेखल विकृति तथा अनियमितता नियन्त्रण कैना प्रभावकारी अनुगमन, वित्तीय जोखिम



न्यूनीकरण ओ सुशासन कायम कैना नीति लेना हुइल बा ।

**उद्योग, वन ओ प्राकृतिक स्रोतमे जोड**

प्रदेशस्तरीय बरा, जिल्लास्तरीय मझौला तथा स्थानीय तहमे छोट ओ घरेलु उद्योग स्थापना तथा सञ्चालनके नीति लेना हुइल बा । महिला उद्यमशीलताहे समेत प्राथमिकता देना जनाइल बा ।

प्रदेशमे रहल प्राकृतिक खनिज तथा धातुजन्य पदार्थके वैज्ञानिक अन्वेषण, उत्खनन तथा प्रशोधनहे प्राथमिकता देना तथा ढुंगा, गिट्टी, बालुवालगायत नदीजन्य पदार्थके वैज्ञानिक ओ दिगो उपयोगके लाग कानुनी तथा नीतिगत व्यवस्था कैना सरकारके योजना रहल बा ।

वन तथा जडीबुटीके दिगो व्यवस्थापन, पर्यापर्यटन प्रवर्द्धन, जडीबुटी अनुसन्धान तथा प्रशोधन केन्द्र स्थापना, मानव-वन्यजन्तु द्वन्द्व न्यूनीकरण, डडेलो नियन्त्रण ओ चुरे तथा जलाधार संरक्षणमे जोड डेहल बा ।

**विपद् व्यवस्थापनमे जीआईएससे हवाई उद्धारसम**

बाढी, पहिरोलगायत प्राकृतिक विपद्के जोखिम न्यूनीकरणके लाग प्रदेशके बस्तीके जीआईएस प्रविधिसे भूगर्भिक अध्ययन कैना कार्यक्रम आधे सारल बा ।

पूर्वसूचना प्रणाली, हवाई उद्धार, राहत तथा पुनःस्थापनाहे प्रभावकारी बनाइक लाग आपत्कालीन कार्यसञ्चालन केन्स ओ सुरक्षा निकायबीच एकीकृत सञ्चार प्रणाली स्थापना कैना तथा उच्च जोखिममे रहल बस्तीहे एकीकृत बस्ती विकासके नीति अवलम्बन कैना सरकारके योजना रहल बा ।

भोटेकोशी बाढीलगायतके विपद्हे जलवायु परिवर्तनके प्रभावसँग जोटी अन्तर्राष्ट्रिय मञ्चमार्फत 'यिकक बलम म्कबनभ' अन्तर्गत शोधभर्ना तथा जलवायु वित्त प्राप्तिका लाग संघीय सरकारमार्फत कूटनीतिक पहल कैना आग्रह कैना कार्यक्रमसमेत समेटल बा ।  
सुदूरपश्चिमसे आपन कुल क्षेत्रफलके ५४ प्रतिशतसे ढेर वन क्षेत्र संरक्षण करल उल्लेख कैटी कार्बन व्यापारसे पाइ पर्ना रोजगारी प्राप्तिके लाग पहल कैना प्रतिबद्धता फेन कार्यक्रममे रहल बा ।

**पश्चिम सेतीसहित बरवार ऊर्जा आयोजना आधे बहैना**

प्रदेशके सडक सञ्जाल मुख्योजना तयार कैके रणनीतिक सडक, कृषि दुवानी मार्ग, मोटरबल तथा भोलुङ्गे पुल, स्रोत मार्ग ओ पर्यटकीय तथा पुरातात्विक मार्ग निर्माणहे प्राथमिकता देना हुइल बा ।

अधुरा आयोजनाके पुनरावलोकन कैके सडकहे उत्पादन ओ बजारसँग जोना, व्यवस्थित भवन संहिता लागू कैना, स्मार्ट सहर निर्माण तथा सिँचाइ ओ खानेपानी आयोजना आधे बहैना सरकारके योजना रहल बा ।

जलविद्युत् तथा नवीकरणीय ऊर्जामे सार्वजनिक-निजी-सहकारी मोडल अपनैना ओ पश्चिम सेतीलगायत सुदूरपश्चिमके बरवार आयोजना निर्माणके लाग संघीय सरकारसँग समन्वय कैना कार्यक्रम

सार्वजनिक करल बा ।

**पर्यटनमे लावा परिपथ ओ 'इको हिल स्टेसन'**

पुरातात्विक तथा धार्मिक स्थल समेटेर 'देवाटवी पर्यटन परिपथ' विकास कैना तथा चुरे ओ हिमाली क्षेत्रमे मनोरञ्जनात्मक पूर्वाधारसहितके 'इको हिल स्टेसन' निर्माण कैना कार्यक्रम रहल बा ।

डिजिटल तथा बहुसांस्कृतिक संग्रहालय स्थापना कैना, महाकाली, सेती ओ कर्णाली लडियाहे आर्थिक तथा सांस्कृतिक आधारके रूपमे विकास कैना तथा गड्डाचौकी-दोधारा चाँदनीलगायत सीमा नाकामे व्यापार, पर्यटन पूर्वाधार ओ सुरक्षा सहकार्यहे व्यवस्थित कैना नीति लेना हुइल बा ।  
**शिक्षा ओ स्वास्थ्यमे सुधारके योजना**

सामुदायिक विद्यालयके गुणस्तर सुधारसँग प्राविधिक तथा उच्च शिक्षाहे रोजगारी ओ स्वरोजगारसँग जोना सरकारके योजना रहल बा । फाइबरसहितके डिजिटल पूर्वाधार ओ सुरक्षित डिजिटल साक्षरता विस्तार कैना तथा गरिब, जेहेन्दार ओ उपेक्षित समुदायके प्राविधिक उच्च शिक्षामे पहुँच सुनिश्चित कैना नीति लेना बा ।

प्रदेश तथा जिल्ला अस्पतालके स्तरोन्नति, टेलिमेडिसिन, घुम्टी विशेषज्ञ सेवा तथा पहाडी राजमार्गमे आकस्मिक उपचार ओ ट्रमा सेन्टर स्थापनाहे प्राथमिकता देना हुइल बा । बालबालिकामे बढ्दो अटिज्मलगायत विशिष्ट स्वास्थ्य समस्याके सम्बोधन तथा योग ओ ध्यान प्रवर्द्धनके कार्यक्रम फेन सञ्चालन करजैना बा ।

**बालविवाहमुक्त प्रदेश ओ 'दलित अधिकार दशक'**

महिलाउपर हुइना हिंसा तथा विभेद अन्यके दाग किशोरकिशोरी, सामाजिक अगुवा परिचालन तथा डिजिटल सचेतना अभियान सञ्चालन कैना सरकारके योजना रहल बा ।

मनोसामाजिक परामर्शसहितके सुरक्षित आवास गृह स्थापना कैना, महिला उद्यमशीलता प्रवर्द्धन कैना ओ प्रदेशहे बालविवाहमुक्त प्रदेश बनैना लक्ष्य राखल बा ।

जातीय विभेद तथा छुवाछुत अन्यके लाग 'दलित अधिकार दशक' कार्यान्वयन कैना ओ विपन्न, अपाङ्गता रहल तथा असहाय नागरिकहे लक्षित सामाजिक सुरक्षा कार्यक्रम सञ्चालन कैना प्रतिबद्धता व्यक्त करल बा ।

**‘एक पालिका-एक सुविधा सम्पन्न खेलमैदान’**

युवा नेतृत्व विकासके लाग 'मुख्यमन्त्रीसँग युवा' संवाद तथा 'युवा आइडिया क्लब' सञ्चालन कैना ओ खेलकूद पूर्वाधार विकासके लाग 'एक पालिका-एक सुविधा सम्पन्न खेलमैदान' अवधारणा लागू कैना कार्यक्रम सार्वजनिक करल बा ।

**सेवा 'फेसलेस, क्यासलेस ओ पेपरलेस' बनैना**

प्रदेश सरकारसे सार्वजनिक सेवाहे 'फेसलेस, क्यासलेस ओ पेपरलेस' बनैना घोषणा करल बा । 'हेलो सीएम' तथा डिजिटल माध्यमसे नागरिकके गुनासा सुनुवाइ कैना ओ भ्रष्टाचारविरुद्ध सचेतना अभियान सञ्चालन कैना योजना रहल बा ।

आगामी आर्थिक बरससे प्रदेश आयोजना बैंकमे सूचीकृत योजनामे किल बजेट विनियोजन कैना नीति संयन्त्र विकास कैना हुइल बा । संघीय शासन प्रणाली कार्यान्वयन हुइल एक दशक पुगे लागल सन्दर्भमे प्रदेश सरकारके कार्यसम्पादन समीक्षा कैके अल्पकालीन तथा दीर्घकालीन मार्गदर्शन तयार कैना तथा शासकीय सुधारके लाग उच्चस्तरीय प्रदेश शासकीय सुधार आयोग गठन कैना कार्यक्रम फेन समेटल बा ।

**सञ्चारमाध्यम ओ पत्रकारिताहे फेन प्राथमिकता**

प्रदेशके सार्वजनिक सूचना तथा सरकारी सञ्चारहे आधुनिक, पारदर्शी ओ प्रविधिमैत्री बनैना तथा दुर्गम ओ सीमान्तकृत समुदायके सूचनामे समान पहुँच सुनिश्चित कैना सरकारके नीति रहल बा ।

प्रादेशिक सञ्चारमाध्यमके संस्थागत सुदृढीकरण कैटी सञ्चारकर्मी तथा सञ्चारगृहके पेसागत सुरक्षा, दक्षता अभिवृद्धि ओ मर्यादित पत्रकारिताके लाग वातावरण निर्माण कैना प्रतिबद्धता फेन न्यूनतम साभ्ना कार्यक्रममे समेटल बा ।

ओस्टके जनआन्दोलन, जनयुद्धलगायत लोकतान्त्रिक तथा सामाजिक परिवर्तनके आन्दोलनके सहिद, घाइते, अपाङ्गता रहल तथा बेपत्ता नागरिकके परिवारहे सम्मान कैटी शिक्षा, स्वास्थ्य, रोजगारी, उद्यमशीलता तथा जीवन निर्वाहमे आवश्यक सहयोग कैना नीति लेना हुइल बा ।

प्रदेशके ऐतिहासिक विरासत, पहिचान ओ सांस्कृतिक विविधता झल्कना मेरके प्रदेश राजधानीके संरचना निर्माण कार्य आधे बहैना तथा जनतासे प्रत्यक्ष अनुभूति कैना मेरके प्रत्येक मन्त्रालयसे कम्तीमे एक नमुना कामहे विशेष अभियानके रूपमे सञ्चालन कैना कार्यक्रमसमेत सार्वजनिक करल बा ।

सरकारसे न्यूनतम साभ्ना कार्यक्रम गठबन्धनमे रहल डुनु दलके संसदीय नेतृत्वबीचके आपसी समझदारी, सहकार्य ओ समन्वयके आधारमे कार्यान्वयन कैना जनाइल बा ।

अन्तर्राष्ट्रिय

## बंगलादेशमे ऊर्जा संकटविरुद्ध विपक्षीके विरोध ज्वाली



काठमाडौं, २२ भदौ । खाना पकैना ग्यास, विद्युत ओ मलके अभावहे लेके बंगलादेशमे हजारौं विपक्षी समर्थक सरकार विरुद्ध विरोध ज्वाली निकरले बटै । प्रधानमन्त्री तारिक रहमानके नेतृत्वमे सरकार गठन हुइल छ महिनापछे हुइल यी सडक प्रदर्शन सरकार विरुद्धके पहिल भारी विरोध कार्यक्रम हुइल बताइल बा ।

विपक्षी समर्थक ब्यानर ओ प्लेकार्डसहित ढाकाके एक सार्वजनिक स्थलमे भेला हुइल रहै । उहाँहुके बन्दरगाह सहर चट्टोग्रामओर पदयात्रा सुरु करले रहै । पदयात्राके क्रममे टमान स्थानमे थप ज्वाली आयोजना करना जनाइल बा ।

विपक्षी नेता शफिकुर रहमानसे आन्दोलन खाना पकैना ग्यासके नियमित आपूर्ति ओ प्रत्येक घरमे विद्युत सेवा सुनिश्चित करना केन्द्रित रहल बटैलै । “यी आन्दोलन खाना पकैना ग्यासके सुनिश्चितता करना ओ हरेक घरमे बिजुली पुगेना केन्द्रित बा,” उहाँ समर्थकहे सम्बोधन करटि कलै ।

**विपतमे स्थानीय...**

जैसिन कार्यमे अग्रपङ्क्तिमे रहिके कार्य करले रहै । कोरोना भाइरस महामारीसे सिर्जना करल असहज तथा चुनौतीपूर्ण परिस्थितिके सामना करना स्थानीय सरकार अग्रपङ्क्तिमे रहल पाइल रहे । यिहिनसे विपत्तिके समयमे स्थानीय सरकारके भूमिका अत्यन्त महत्वपूर्ण हुइना स्पष्ट बा ।

टबेमारो वर्तमान विपत्तिके अवस्थामे

साभार: गोरखापत्र दैनिकसे

## पेट, छाती, मुटु तथा थाईराईड विभाग

उपचार हुने रोगहरु

- उच्च रक्तचाप, दम तथा मुटु रोगको उपचार
- सुगर (मधुमेह), थाईराईड रोगको उपचार तथा परामर्श
- मिर्गी रोग, प्यारालाइसिस (पक्षाघात) तथा अन्य नशा सम्बन्धी रोगको उपचार
- छाती दुख्ने, पेट दुख्ने समस्याको उपचार
- ज्वरो आउने, टाउको दुख्ने तथा पुरानो जटिल रोगको उपचार तथा परामर्श
- सिकल सेलरोग तथा अन्य रगत कम (Anemia) को उपचार तथा परामर्श

२४ सै घण्टा आकस्मिक उपचार

ओ.पि.डी. सेवा प्रत्येक दिन (बिहान ८ देखि साँझ ५ बजेसम्म)



**डा. सुमन चौधरी**

MBBS, MD (KU)

NMC No. 15308

कन्सल्टेन्ट फिजिसियन



धनगढी

**संजिवनी अस्पताल प्रा. लि.**

९ (राष्ट्र बैंक चौक, धनगढी-५) ☎ सम्पर्क नं. ०९१-५९०३२८, ९७६४२९२७२७, ९७६९९३२९०५

# बाजुरामे पहिरोसे सडक ओ विद्युत् अवरुद्ध

पहुरा समाचारदाता

बाजुरा, २२ भदौ । शनिच्चर रातसे अविरल वर्षापाछे टमान ठाउँमे पहिरो जाके यहाँके जनजीवन प्रभावित हुइल बा । लगातारके अविरल वर्षापाछे सडक ओ विद्युत् अवरुद्ध हुइलपाछे जिल्लाके जनजीवन प्रभावित हुइल हो । पहिरोसे शनिच्चर रातसे जिल्लाभर विद्युत् ओ सदरमुकाम मार्तडी जोरना साँफे-मार्तडी सडकखण्ड पूर्णरूपमे अवरुद्ध बा ।

लगातारके वर्षाके कारण बडीमालिका नगरपालिका-९ स्थित कारागार मोड, विनोद स्मृति प्रतीक्षालय, सेलागाड, सुवाकाँधलगायतके स्थानमे सडक उपरसे भारी पहिरो गिरलपाछे सडक अवरुद्ध हुइल जिल्ला प्रहरी कार्यालय बाजुरा जनैले बा ।

दुई दिनसे सडकखण्ड अवरुद्ध हुके सदरमुकाम मार्तडीसे आवतजावत कैना नम्मा ओ छोट दुरीके सवारीसाधनहरु रोकलपाछे यातायात ठप्प हुइल हो । जिल्ला प्रहरी कार्यालय बाजुराके प्रहरी निरीक्षक गगनसिंह भाटके अनुसार अवरुद्ध सडकखण्ड सुचारु कैना

अपाङ्गता हुइल व्यक्तिहे उद्धारके लाग अपिल

पहुरा समाचारदाता

धनगढी, २२ भदौ । सर्वाङ्गण अपाङ्गता विकास समाजसे भोटेकोशी-त्रिशूली बाढ प्रभावित अपाङ्गता हुइल व्यक्तिहुनके तत्काल खोज, उद्धार, राहत ओ पुनर्स्थापना लाग अपिल करले बा ।

भोटेकोशी-त्रिशूली नदी प्रणालीमे आइल आकस्मिक तथा विनाशकारी बाढके कारण रसुवा, नुवाकोट, धादिङलगायतके जिल्लामे भारी मानवीय तथा भौतिक क्षति हुइल बा । बाढके कारण घर, बस्ती, सडक, पुल, खानेपानी, सञ्चार तथा अन्य आधारभूत संरचनामे क्षति पुगल बा कलेसे भारी संख्यामे मने विस्थापित तथा सम्पर्कविहीन हुइल बटे । खोज तथा उद्धार ओ राहतके प्रयास जारी रहल अवस्थामे विपद्से प्रभावित अपाङ्गता हुइल व्यक्तिके अवस्था अभिन विशेष चिन्ताओ विषय बनल विज्ञप्तीमे कहल बा ।

डिड मिसन टु नेपाल ओ डिसिविलिटी इन्क्लुसिभ डेभलपमेन्ट मिसन टु नेपालसे उपलब्ध प्रारम्भिक सूचनाके समीक्षा करटी बाढ प्रभावित क्षेत्रमे अपाङ्गता हुइल व्यक्तिके तत्काल पहिचान, आवश्यकता मूल्याङ्कन, उद्धार, राहत, स्वास्थ्य तथा पुनर्स्थापनाके कार्यक्रमहे प्राथमिकताके साथ आघे बहैना सम्बन्धित सक्कु पक्षसँग आग्रह करले बा ।

अपाङ्गता हुइल व्यक्तिहुनके यकिन प्रभावित संख्या अभिन सार्वजनिक हुइल नैहै । हालसम भोटेकोशी-त्रिशूली बाढसे प्रत्यक्ष रूपमे प्रभावित अपाङ्गता हुइल व्यक्तिहुनके अलगे ओ यकिन संख्या सार्वजनिक हुइल नैहै ।



अँटवारसे जेसीबी प्रयोग करके पहिरो हटैना काम सुरु करल रहे । मने फेरसे भारी वर्षा सुरु हुइलपाछे रोकलमे सोम्मार सकारसे सडक विभागके एक जेसीबी ओ एक ठो स्काभेटर लगाके सडक खोल कार्य करल भाट बटैले ।

शनिच्चर रात अविरल वर्षापाछे पहिरासे ३२ ठो खम्बा ढललपाछे बाजुरा जिल्लाभर राष्ट्रिय प्रशरण लाइनके विद्युत् सेवा पूर्णरूपमे अवरुद्ध हुइल बा । सदरमुकाम मार्तडीस्थित बडीमालिका नगरपालिका-९ सुवाकाँध ओ वीरेखोला, नुनेपानी क्षेत्रमे पहिरोसे

## दैनिक पैतिस हजार सिलिन्डर पठैटि

नारायणगढ, २२ भदौ । काठमाडौं उपत्यकामे ग्यास अभाव बहलओरसे उपत्यकाबाहिरके जिल्लासे अब्बे दैनिक औसत ३५ हजार सिलिन्डर पठाइ लागल उद्योगी बटैले बटै । कृष्णभिरसहित पृथ्वी राजमार्गके टमान खण्डमे सडक अवरुद्ध हुइलपाछे ग्यास बुलेट काठमाडौं पुग्न सम्भव नैरहलओरसे अब्बे काठमाडौंबाहिरसे सिलिन्डर भरके पठाइ लागल बा ।

नेपाल एलपी ग्यास उद्योग संघके अध्यक्ष दिवान चन्द काठमाडौं उपत्यकामे ग्यासके अभावहे हटैना उद्योगी चितवन, मकवानपुर, बारा, पर्सा लगायतके क्षेत्रमे सिलिन्डर भरके काठमाडौं पठैटि रहल जानकारी डेलै । “हप्ते बिफेक रोज २४ हजार शुके ३४ हजार सिलिन्डर काठमाडौं पठैल”, उहाँ कलै, “शनिच्चरके रोज फेन ३५ हजार सिलिन्डर काठमाडौं पुगल बा ।”

नेपाल आयल निगम उपत्यकाबाहिर फेन सिलिन्डर भरके नन्ना अनुमति डेहलओरसे बिफेके वैकल्पिक मार्गसे ढुवानी सुरु कैके सिलिन्डर पठाइल अध्यक्ष चन्द बटैले । काठमाडौंमे खालि हुइल सिलिन्डरहे टुकमे भरके उद्योगसम नानेपरना ओ ओहे टुकमाफत भरके सिलिन्डर उपत्यका लैजना करल उहाँ जानकारी डेलै ।

संघके अनुसार अब्बे नेपाल, एचपी, त्रिवेणी, बाबा, श्री, साईबाबा ग्यास चितवनमे, जानकी ओ श्रीराम नवलपुर गैँडाकोटमे, सीताश्री, श्रीमाया, लियो ग्यास बारा ओ पर्सामे भरके काठमाडौं पुगाजाइठ । ओस्टेक हिमाल ओ सगर ग्यास पर्सा ओ धनुषामे,

करिब ३२ खम्बा ढलाइलपाछे विद्युत् आपूर्ति बन्द हुइल हो । नेपाल विद्युत् प्राधिकरण वितरण केन्द्र बाजुराके अनुसार सुवाकाँधमे सडकउपरसे भारी पहिरो गिरके सात ओर वीरेखोला क्षेत्रमे २५ ठो खम्बा ढलल बा । शनिच्चर रात करिब ९ बजे जिल्लाभर विद्युत् सेवा बन्द हुइल रहे ।

अवरुद्ध विद्युत् सेवा मर्मतके लाग अँटवारसे प्राविधिकके टोली उ क्षेत्रमे खटल कार्यालय जनैले बा । अछामसे जिल्ला सदरमुकाम मार्तडीसम ३३ केभी राष्ट्रिय प्रशरण लाइनके विद्युत्

एभरेस्ट ओ सुगम ग्यास हेटौँडामे भरके पुगैना करल संघ जनैले बा ।

बाबा ग्यास उद्योगके सञ्चालक विमल कालाखेती काठमाडौंके आवश्यकताहे चितवनसे पूरा करल बटैले । “चितवनमे रहल उद्योगसे ग्यास भरके सिलिन्डर काठमाडौं पठाइल बा,” उहाँ कलै ।

सरकारके समेत लगानी रहल साल्ट ट्रेडिङ कर्पोरेसन फेन अब्बे निजी ग्यास कम्पनीके ग्यास प्लान्टमे अपन ‘एसटिसी सिलिन्डर’ मे ग्यास ‘बोटलिङ’ कैके काठमाडौं पुगैले बा । पृथ्वी राजमार्ग अवरुद्ध हुइलपाछे कर्पोरेसनके धादिङ जुगेखोलास्थित ‘एलपिजी प्लान्ट’ मे फेन असर परल बा । अपन प्लान्टमे ग्यासके बुलेट अइना सम्भव नैरहलओरसे कर्पोरेसन तत्काल अन्य निजी क्षेत्रके सहज स्थानमे रहल मनोज, बाबा ग्यासका ‘प्लान्ट’ सँग सहकार्य कैके अपन खाली सिलिन्डरमे ग्यास भरके वैकल्पिक मार्गसे उपत्यका पुगाइल जनैले बा । सामान्य अवस्थामे काठमाडौंके ग्यास खपत दैनिक ४० हजार सिलिन्डर होख अन्न फेन माग अनुसार ग्यास काठमाडौं लैजाइ सेक्ना संघके अध्यक्ष चन्द बटैले ।

नेपाल आयल निगम अइसिके भरके लैगिल सिलिन्डरके मूल्य साबिकसे १०५ रुपियाँ ३८ पैसा ढेरमे बिक्री करे पैना मेरिक अनुमति डेले बा । साबिकमे प्रतिसिलिन्डर दुई हजार ६० रुपियाँ मूल्य रहलमे अब्बे मूल्य बहके प्रतिसिलिन्डर दुई हजार १६५ रुपियाँ ३८ पैसा निर्धारण करल बा ।

सञ्चालनमे बा ।

विद्युत् सेवा बन्द हुके सदरमुकाम मार्तडीसहित अन्य क्षेत्रके घरपरिवार अँध्यारमे बैठना बाध्य हुइल बटै । सरकारी तथा गैरसरकारी कार्यालयके सेवा प्रवाहसंगे विद्युतसे सञ्चालन हुइना सक्कु कामकाज प्रभावित हुइल बटै । अवरुद्ध विद्युत् ओ सडक सुचारु कैना बाजुराके प्रमुख जिल्ला अधिकारी डोरेन् निरौला प्रभावित क्षेत्रमे खटल बटै । सदरमुकाम मार्तडीस्थित बडीमालिका नगरपालिका-८ ओ ९ के टमान स्थानमे आइतबार पहिरो गिरके दुई ठो घर, चार ठो गोठ, एक गाईगोठ तथा एक पक्की घरमे क्षति पुगल बा ।

जिल्ला प्रशासन कार्यालयके सहायक प्रमुख जिल्ला अधिकारी लक्ष्मण पुडासैनी अवरुद्ध सडक सुचारु कैना राप्कासे सडक विभागके दुई ठो मेसिन लगाके मर्मत कार्य हुइटी रहल बटैले । विद्युत् सेवा सञ्चालनके लाग नेपाल विद्युत् प्राधिकरण वितरण केन्द्र बाजुरासे प्राविधिक तथा नेपाली सेना, नेपाल प्रहरी ओ सशस्त्र प्रहरी बलसे सुरक्षाकर्मीके टोली खटल उहाँ बटैले ।

## सम्पर्कविहीनके...

परिवारमे विचल्ली हुइल बा ।

सम्पर्कविहीन हुइल १२ दिन बिटसेकलपाछे आपन मने जीवितै पैना कतिपय परिवारके आशा भर क्षीण हुइटी गैल बा । सम्पर्कविहीन राकेश थारूके गोसिनीया प्रतीमा खोजे गैलमे फेन कौनो अत्तोपत्तो नैरहल बटैली । उहाँ कहली, “खोजे गैल ससुरला फेन चितवन, नुवाकोट, काठमाडौं पुगके आसेकल बटै । कुछ अत्तोपत्तो नैहुइल । जीवितै पैना प्रतीक्षामे बटी मने खै आब टे अटरा ढेर दिन होसेकल ।”

घरमे एक सन्तानसहित गोसिनीया ओ बाबाहे छोरके मजदुरी करे रसुवा पुगल राकेश बिरामी हुइलपाछे घर अइना तयारीमे रहिट । गोसिनीया प्रतीमा कहली, “बिरामी परलपाछे राकेश गुरहीमे (भदौ १ गते) नै घर अइना तयारी करल रहिट । मने ठेकेदार पैसा नैडेहलपाछे आइ नैसेकल । बारह अइनासे आघक रात फोनमे बात हुइबर आब ठेकेदार रसुवा अइटी रहल ओरसे एक/दुई दिनभितरे घर अइबु कहल रहिट मने भदौ १० गते बारह आइल । ओकरपाछे सम्पर्क नैहुइल हो ।”

## प्रधानमन्त्री देवी प्रकोप उद्धार कोषमे कांग्रेससे एक करोड सहयोग

काठमाडौं, २२ भदौ । रसुवाके भोटेकोशीमे आइल बाढसे प्रभावित नागरिकके राहत तथा पुनर्स्थापनाके लाग नेपाली कांग्रेससे प्रधानमन्त्री देवी प्रकोप उद्धार कोषमे एक करोड रुपया आर्थिक सहयोग करले बा ।

कांग्रेसके महामन्त्री प्रदीप पौडेलके नेतृत्वमे गैल टोलीसे उ रकम बराबरके चेक सोम्मार अर्थमन्त्री डा. स्वर्णिम वाग्नेहे हस्तान्तरण करले बा । टोलीमे महामन्त्री पौडेलके साथे कोषाध्यक्ष उमेश श्रेष्ठ, प्रवक्ता देवराज चालिसे ओ रसुवासे निर्वाचित प्रतिनिधिसभा सदस्य मोहन आचार्यलगायतके नेताहुके उपस्थित रहिट ।

१० भदौमे आइल भीषण बाढसे रसुवा, नुवाकोट ओ धादिङ क्षेत्रमे भारी जनधनके क्षति करले बा । बाढके कारण कैयौ घरपरिवार विस्थापित हुइनाके साथे भौतिक संरचनामे व्यापक नोक्सानी हुइल बा ।

विपद्के घडीमे पीडित परिवारहे तत्काल राहत, स्वास्थ्योपचार ओ सुरक्षित बासस्थानके व्यवस्थापनमे सघाउ पुगैना उद्देश्यसे कांग्रेससे रकम सरकारहे उपलब्ध कराइल महामन्त्री पौडेल बटैले । रकम हस्तान्तरण करटी महामन्त्री पौडेलसे

## रसुवा बाढ : मृतकके संख्या एक हजार ३५५ पुगल

पहुरा समाचारदाता

काठमाडौं, २२ भदौ । रसुवा बाढमे परके ज्यान गुमाइल मध्ये हालसम एक हजार ३५५ जानेक शव फेला परल बा । राष्ट्रिय विपद् जोखिम न्यूनीकरण तथा व्यवस्थापन प्राधिकरणसे उ बाटके जानकारी डेहल हो ।

प्राधिकरणके अनुसार फेला परल शवमध्ये टमान मानव अङ्गसमेत समावेश बटै । हालसम ९८ शवके सनाखत करके आफन्तहे बुझाइल प्राधिकरणके तथ्याङ्क बा ।

प्राधिकरणके प्रवक्ता शान्ति महतसे रसुवामे १६९, नुवाकोटमे १९७, धादिङमे ७०, गोरखामे ७५, तनहुँमे ३८, चितवनमे ३६३, नवलपरासी पूर्वमे २२२ ओ नवलपरासी पश्चिममे २२१ शव फेला पर जानकारी डेली । उहाँ कहली, “बाढमे परके करिब चार हजार ९९६ जाने सम्पर्कविहीन रहल विवरण बा । रसुवा जिल्ला प्रशासन कार्यालयसे करिब एक हजार ९६७ जाने ओ नुवाकोटसे करिब दुई हजार ३४० नेपाली सम्पर्कविहीनके विवरण अद्यावधिक बा ।”

संकटके अवस्थामे कांग्रेस सक्कु बाढपीडित नागरिकके साथमे रहल बटैले ।

बाढपहिरोके कारण सुरुडमार्ग लगायतके टमान स्थानमे फसल नागरिकके उद्धारमे हुइल ढिलाइप्रति चिन्ता व्यक्त करटी सरकारके गम्भीर ध्यानाकर्षण कराइल रहिट । ‘सुरुडमे फसल ओ अलपत्र परल नागरिकके उद्धार कार्यमे जौन ढिलासुस्ती डेखल बा, यिहीहे तत्काल सच्याके उद्धारहे तीव्रता डेना मै सरकारसँग आग्रह करटु,’ उहाँ कहलै ।

त्रिशूली ओ भोटेकोशी आसपासके प्रभावित बासिन्दाके उद्धार ओ भत्कल पूर्वाधारके पुनर्निर्माणके कामहे युद्धस्तरमे अधि बहैनासमेत उहाँ माग करले बटै । राहत वितरण पारदर्शी बनैना ओ अबो समग्र विपद् व्यवस्थापनहे थप चुस्त तथा प्रभावकारी बनैना उहाँ सरकारके ध्यानाकर्षण करलै बटै ।

विपद् व्यवस्थापन, बेपत्ताहुनके खोजी ओ विस्थापितहुनके दीर्घकालीन पुनर्स्थापनामे सरकारहे आवश्यक पर्ना हरेक सहयोग कैना पार्टी तयार रहल महामन्त्री प्रदीप पौडेल प्रतिबद्धता समेत व्यक्त करल बटै ।

उहाँके अनुसार, सुरक्षाकर्मी तथा कर्मचारी करिब १०० ओ विदेशी नागरिक करिब ५८९ जाने सम्पर्कविहीन रहल तथ्याङ्क बा । यी बीच बाढे फसलहुन मध्ये हालसम १३ हजार ३९६ जानेक उद्धार करल बा ।

प्राधिकरणके अनुसार ६ हजार ६७२ जाने घाहिलके उपचार करल बा । उ मध्ये टमान अस्पतालमे ३२३ जानेक उपचार हुइलमे २२८ जाने उपचारपाछे लौटल बटै । प्रभावित क्षेत्रमे स्थापना करल ३९ ठो होलिडिङ सेन्टरमे अब्बे तीन हजार ५३३ जाने बाढ प्रभावित रहल बटै । उ मध्ये रसुवामे ६६९, नुवाकोटमे दुई हजार ६५१ ओ धादिङमे २१३ जाने रहल प्राधिकरणके कहाई बा ।

प्राधिकरणके अनुसार उद्धार, राहत तथा सुरक्षा व्यवस्थापनके लाग २१ हजार ४०२ सुरक्षाकर्मी परिचालन करल बा । नेपाली सेनाके नौ हजार २८७, नेपाल प्रहरीके सात हजार ९१२ ओ सशस्त्र प्रहरी बलके चार हजार २०३ जाने सुरक्षाकर्मी बाढ प्रभावित क्षेत्रमे खोज, उद्धार ओ राहतके लाग परिचालित बटै ।

## सुवर्ण अवसर ! सुवर्ण अवसर !! सुवर्ण अवसर !!!

### कैलाली अस्पताल प्रा.लि

Provide Health Related Services

**सेवाहरु :**

- मधुमेह(सुगर)
- थाइराइड रोग
- पेट,मुटु तथा छातिरोग
- कलेजी रोग
- TB, हेपाटाइटिस रोग
- ब्लडप्रेसर तथा हृदयरोग
- मोटीपना

**डा. अकाश राउत**  
MBBS, MD (T), Internal Medicine  
Senior Consultant Physician  
NMC NO. 20304  
आउने समय : प्रत्येक दिन (२४से घण्टा)

डाक्टर आउने समय : प्रत्येक दिन, आकस्मिक सेवा (चिकित्सक) २४ घण्टा

**हावा सेवाहरु :** १) २४ घण्टा ईमर्जेन्सी सेवा, फार्मसी सेवा, अत्याधुनिक प्याथोलोजी, रंगीन इण्डोस्कोपी, डिजिटल एक्सरे, रंगीन भिडियो एक्सरे, अत्याधुनिक अप्रेसन थियटरबाट सेवा, वातानुकुलीन एम्बुलेन्स, वातानुकुलीन क्याबिन । २) स्त्री रोग तथा प्रसूती सम्बन्धी सेवा (बॉम्फोन, सेतोपानी बग्ने, तल्लो पेट दुख्ने, महिनावारी गडबडी, पाठेघर खस्ने, पाठेघरको अप्रेशन, गर्भवती तथा सुत्केरी सेवा) । ३) न्याप्रोस्कोपी तथा जनरल सर्जरी (हाइड्रोसिल, हर्निया, पायल्स, फिस्टुला, स्तनमा गाँठगुठी आउने, शरिरका विभिन्न भागमा गाँठगुठी, घाउ खटिरा, पत्थरी, किडनीको पत्थरी, हाडजोर्तीको पत्थरी तथा पित्तथैलीको पत्थरी अप्रेशन) । ४) हाडजोर्ती तथा नशा सम्बन्धी सेवा (हाटखुट्टा बाङ्गे, फ्यावर, हाडजोर्तीको दुखाई, कम्मर दुख्ने तथा अत्याधुनिक मेसिनबाट हड्डीको अप्रेशन)छाती, मुटु, कलेजी तथा पेट सम्बन्धी सेवा । ५) यौनरोग, कपाल तथा छाला रोग सम्बन्धी सेवा । ६) मानसिक तथा मनोरोग सेवा । ७) नाक, कान, घाँटी रोग सम्बन्धी सेवा । ८) मुर्छा पनु, टाउको दुख्ने जस्ता समस्याहरु, प्यारालाइसिस हातखुट्टा नचल्ने सम्बन्धी सेवा । ९) न्यूरो (नशा रोग) लागुपदार्थ दुर्व्यसनी, कुलत सम्बन्धी, हाटखुट्टा भ्रमभ्रमाउने, छारे रोग । १०) आगोले पोलेको हातखुट्टा बाङ्गिएको र खुँडेको अप्रेशन आदि सेवा ।

## कैलाली अस्पताल प्रा.लि

जिल्ला प्रशासन कार्यालय अगाडि, पशुपति टोल, धनगढी, कैलाली  
फोन नं. ०९१-५२४५५४, ५२४६५४, ५२९२४९

## ग्राहक वर्गहरुमा खुशीको खबर !

हाम्रो यहाँ सबै कम्पनीका रि-कण्डिसन मोटरसाइकलहरु पाइनुका साथै मर्मत पनि गरिन्छ र सबै कम्पनीका हेलमेट र पार्टसहरु थोक तथा खुद्रा मूल्यमा पाइन्छ ।

कुनै पनि मोटरसाइकल नगद खरिद गरेमा आकर्षक उपहारको व्यवस्था रहेको जानकारी गराउँदछौं ।



## संजय अटो सेल्स एण्ड रि-कण्डिसन

धनगढी-४, उत्तरबेहडी (चटकपुर शहिद गेट भन्दा दुईसय मिटर पूर्व)

फोन न. ०९१४१०१०५, सुजित मो. ९८५८४२३९१२, सुनिल मो. ९८६७७९३५२१, महेश मो. ९८१३१३१०२९